

## Bønaráheitanir júlí 2022 - Asia

1. Avmarkingar av átrúnaðarligum innihaldi á netinum í Kína eru vaksandi; vit biðja, at Tú gevur teimum, sum arbeiða við hesum, vísdóm frá Tær til kortini at verða før fyri at kunna boða evangelið greitt. (Orðtøkini 2:7)
2. Harri, gev teimum másligu samskiparunum í India styrki og vegleiðing til at finna sjálvboðin, sum vilja biðja og skipa fyri bønarbólkum, fyrireika møtir og hava samband við áhoyrarnar hjá *Kvinnur við vón* sendingum. (Esaias 28:29)
3. Mett verður, at uml. 80% av fólkinum í Indonesia ikki kenna Teg. Tí biðja vit Teg, Faðir, at Tú kann nýta *Kvinnur við vón* sendingarnar á indonesiskum og javanskum ikki bara til at geva teimum vegleiðing í heilsuviðurskiftum, men eisini andaligum viðurskiftum, so tey koma at skilja, hvør Jesus er. (Kolossebrævið 1:9)
4. Góði himmalski Faðir, verj kvinnur, gentur og tey minni mentu í Suðurkorea frá óndskapinum í sex-handlinum, bæði kropsliga og talgilt (á netinum). (Sálmur 91:3)
5. Góði Gud, gev *Kvinnur við vón* toyminum í Kambodja íblástur og hugflog til at menna verkætlanir, sum kunnu náa ymiskar bólkar av kvinnum við Tínum kærleika og Tíni vón. (2. Mósebók 35:31)
6. Góði Harri og Gud, bjarga kvinnum og børnum í Japan, sum eru misbrúkt. Grøð tey líkamliga, sálarliga og andaliga, og ger, at tey finna vónina í Jesusi Kristusi. (Sálmur 103:3-5)
7. Faðir, brúka ta grundleggjandi seymi- og sniðgevingar útbúgvingina í Nepal til at hjálpa lutakarum at skapa eina inntøku til sínar familjur. Enn meira týðningarmikið er, at vit biðja fyri, at tey finna frelsu og vón í Jesusi. (Sálmur 128:2)
8. Harri, brúka *Kvinnur við vón* sendingarnar á Filipsoyggjunum - á sebuano, ilokano og tagalog málunum – at nema hjørtuni, at bera vón og broyta lívið hjá kvinnum har. (Rómbævið 15:13)
9. Faðir, styrk tær fátæku kvinnurnar á teimum fjarskotnu økjum í norður Vietnam, sum arbeiða hart fyri at forsyrgja sínum børnum og aldrandi foreldrum. (Esaias 40:29-31)
10. Sum matvørur dýrka ógvusliga í Mongolia, hava familjur við lágari inntøku illa ráð at keypa mat. Góði Gud, nøkta teirra dagliga tørv, so hesar familjur ikki koma at ganga svangar. (Sálmur 34:7)(enskt 34:6)
11. Harri, vit biðja, at kvinnur í Singapor kunnu fáa størv, sum eru hósandi fyri tær og samsvarandi teirra førleika og útbúgving. (Orðt. 31:31)
12. Gud, vit biðja, at tann almenni siðurin í Kína at virðismeta dreingir meir enn gentur má halda uppat. Vit biðja, at samkomur/kirkjur vilja fylgja, tí, sum Guds ríki virðir, heldur enn tí ósambæriliga, sum samfelagið ger. (Fyrsta Mósebók 1:27)
13. Vit takka Tær, Harri, at TWR *Kvinnur við vón* í India hava verið førar fyri at stíla fyri verkætlanum, sum vegleiða um evni sum t.d. ófruktbari, fíggarstýring og krabbamein, tílík evni, sum kunnu vera til frymum fyri kvinnur. (Esaias 28:26)

14. Himmalski Faðir, vit takka Tær fyri, at Tú hefur útvegað 64 lokalar sendistøðir, sum útvarpa *Kvinnur við vón* sendingar, ið boða andaligar boðskapir og praktiskar upplýsingar til fleiri túsund lurtarar kring um í Indonesia. (Seinna Korintbræv 9:11-12)
15. Vit biðja, at fólk í Norðurkorea koma at hoyra *Kvinnur við vón* sendingar, sum verða framleiddar í Suðurkorea, at tey koma at skilja gleði-boðskapin, kenna Guds kærleika og taka ímóti Jesusi Kristusi – og at Tú verjir tey, sum lurtar. (Esaias 28:23)
16. Í Kambodja stríðast nógv ungfólk og nógvur kvinnur við tunglyndi. Ger, at hvør einstakur av teimum skal finna vón og grøðing í Tær, góði Gud. (Sálmur 94:19)
17. Harri, nógvur asiatiskar kvinnur arbeiða í Japan fyri at forsyrgja familjum sínum, sum eru eftir heima. Harri, ger, at tær fáa at hoyra frelsu-boðskapin. Varða tær frá einsemi og ótta, frá at familjubond slitna og frá menniskjahandli. (5. Mósebók 31:6)
18. Faðir, vit prísar Tær fyri, at í mai í ár var talið á sendistøðum í Nepal, sum útvarpa *Kvinnur við vón* sendingar, økt frá 8 til 15. (Fyrra Krønikubók 16:9)
19. Mong hjún á Filipsoyggjunum hava torført við at knýta seg til hvørt annað. Faðir, gev samljóð í teirra hjúnalagi og lær tey at samskifta væl. (Fyrra Pætursbræv 3:8-12)
20. Harri, broyt hjørtuni á teim vaksnu í Vietnam, sum fara illa við børnunum og misbrúka tey, ger, at tey vaksnu í staðin hava umsorgan fyri teimum og verja tey. Ger, at myndugleikarnir vilja upplæra fólk ið og taka stig til at steðga hesum óndskapinum. (Orðtøkini 25:28)
21. Harri, vit biðja fyri, at tað vaksandi talið av tannáringum, sum gerast við barn í Mongolia, má steðga. Ger, at tey ungu verða lærd og skilja vísdómin í Tínari guddómligu ætlan við kynsligum sambandi innan hjúnalagið. (Fyrra Tessalonikubræv 4:3-6)
22. Vit biðja, at allar kvinnur í Kina koma at kenna sín sanna samleika í Gudi, sum vil geva teimum eina kenslu av sjálvsvirði, hóast umstøðurnar. (Efesusbrævið 1:4-6)
23. Harri, vit biðja Teg broyta hjørtuni á monnum í Kambodja, sum fremja harðskap heima við hús, og at Tú grøðir tær kvinnur, sum líða undir hesum í lívinum, bæði líkamliga, sálarliga og andaliga. (Esaias 29:24)
24. Harri, vek upp kvinnuligar leiðarar í India, sum eru andaliga sterkar, og sum vilja boða gleði-boðskapin og hjálpa kvinnum at finna grøðing, vón og frið í Jesusi. (Titus 2:1-5)
25. Góði Gud, vit takka Tær fyri tann trúfasta gevaran, sum í 20 ár hefur stuðlað fíggingini av at framleiða og varpa út *Kvinnur við vón* sendingar á indonesiskum og javanskum. (Jóhannes ev. 3:21)
26. Vit takka Tær, Gud, fyri, at familjur í Suðurkorea hava verið styrktar, og at talið á hjúnaskilnaðum er minkað, nú tey hava havt meira tíð saman heima orsakað av koronufarsóttini. (Sálmur 133:1)
27. Góði Faðir, verj tey aldrandi fólkinum í Japan. Lat tey kenna, at Tú ert altíð hjá teimum, líka til deyðan. Legg Tínum børnum í samkomunum á hjarta at brúka tíð saman við teimum og leiða tey til Kristus. (Esaias 46:4)

28. Vit biðja, at tey, sum fremja neyðtøku av børnum í Nepal mugu koma fyri rættin og standa til svars fyri tað. Broyt Tú hjørtu teirra. Faðir, grøð børnini, sum hava upplivað henda óndskapin. (Sálmur 147:3)
29. Vit biðja fyri arbeiðsleysum kvinnum á Filipsoyggjunum, tá tær søkja hóskandi arbeiði, at tær venda sær til Tín sum sín forsyrgjara. (Sálmur 34:11)(enskt 34:10)
30. Faðir, styrk tær kristnu kvinnurnar í Vietnam, til at koma í eitt inniligari samfelag við Teg, sum tær ganga Tína leið. Gev teimum vísdóm til at luta evangeliid við aðrar kvinnur, og at læra tey nýumvendu meir um trúna. (Seinna Timoteusbræv 2:2)
31. Vit biðja, at bæði kropsligur og sálarligur harðskapur heima við hús í Mongolia má halda uppat. Faðir, ger, at menninir elska konurnar, soleiðis sum tú býður. (Kolossebrævið 3:19)

## **”Høvuðsstuðulin undir øllum kristiligum arbeiði er bøn” (Eeva Vähäsarja)**

### **2022 Juli-august – Søga um vón**

eftir Grace Kwon, sjálvboðin við TWR *Kvinnur við vón*

Halló, eg eiti Grace. Eg havi í áratíggju vitað um TWR sum ein felagsskap, ið boðar evangeliid og røkkur nærum alla klótuna. Men mín kunnleiki til TWR *Kvinnur við vón* byrjaði í grundini, tá ið mín góða vinkona gjørdist teirra samskipari fyri Japan. Síðani tá havi eg havt høvi til at arbeiðt saman við henni sum sjálvboðin, hjálpt til við at umseta skrift til kringvarpssendingar og tann japanska bønarkalendaran.

Eg vaks upp í einum góðum og tryggum kristnum heimi, fekk eina kristna uppaling og kendi nakað til ta andaligu støðuna í okkara verð. Men tað var ikki, fyrr enn eg byrjaði at umseta skrift til kringvarpssendingar og tann japanska bønarkalendaran, at eg sá, hvussu álvarsligir og umfangandi trupulleikarnir hjá mannaættini eru. Mítt lív tóktist so lætt samanborið við tað, sum eg las um í bønarkalendaranum, og eg gjørði av, at eg skuldi ikki longur lata smáting í mínum lívi loypa ótta á meg. Eg byrjaði at biðja inniliga fyri heiminum og teimum, sum vóru rundan um meg, og tað gekk upp fyri mær, hvussu nógv øllum tørvar, at tað verður biðið fyri teimum.

Hóast eg vaks upp í einum góðum umhvørvi og enntá havi ein trúgvandi mann, so gjørdist eg fyri stuttum skelkað av trupulleikum í mínari familju. Eg fylltist við djúpari sorg og visti ikki, hvat eg skuldi gera. Júst tá rættlas eg eitt av skriftunum hjá *Kvinnur við vón*, sum skuldi útvarpast, og eg sá tey bíbilsku vísdómsfyltu ráð fyri kvinnur. Sendingin var hjartalig og fyllt av Guds kærleika, og sannleikin var framborin á ein mildan og lættkiljandi hátt. ”Eg eri ikki einsamøll í at líða,” kendi eg á mær, sum eg las hetta skrivið. ”Gud vil miskunna mær og hjálpa Sínum fólki.” Eg fekk enn eina ferð vissu í míni sál! Eg fekk nýggja vón, gleði og mót í Gudi fyri meg sjálva og míni vinfólk. Sjálvt um mínir trupulleikar ikki eru loystir, so var mær givin ein sannur friður og vísdómur til at velja Harrans leiðslu, enntá í smáum lívsspurningum.

Eg eri Harranum so takksom fyri hendan felagsskapin, fyri teir trúføstu fyribiðjarar, sum biðja dag og nátt, og fyri tey, sum arbeiða við at breiða út boðskapin í evangeliinum.



**KVINNUR VIÐ VÓN**

[twrwomenofhope.org](http://twrwomenofhope.org)

### **Fíggjarstuðul:**

EvR hevur stovnað nýggja konto í Betri Banka nr. 9181 000 533 7145

til at flyta pening tilskilað til TWR. –

Allur stuðul, sum kemur inn á hesa konto fer óskerdur til arbeiðið hjá TWR. –

TWR PO Box 12, 82002 Bratislava 22 – Slovakia — [twre@twr.org](mailto:twre@twr.org)

Av tí at bønaráheitanir frá TWR hendan mánaðin er fyri ASIA, so latið okkum eisini biðja fyri føroysku trúboðarunum og vinfólki okkara í ASIA og takka fyri trúboðanartænastu teirra har.

### **Í Tailandi:**

Corine og Sørin Joensen og synir teirra, Eli, Aron og Noah; í Chiang Mai;

Judy og Óli á Grømma Jacobsen, sum fyrireika heimsráðstevnu í Tailandi í novembur í ár fyri 150-200 missiðnsleiðarum og –ráðgevarum.

### **Í Japan:**

Shino og Hallur Mortensen og børn teirra, Kano, Nana, Louie og Rio, í Atsugi nær Tokyo;

Elsa Martina og Yuichi Sakaguchi og børn teirra, í Osaka;

Chiaki Kaiho, manni hennara og soni teirra. Frá hennara føroysku útbúgving og vitjanum í Føroyum kenna nógv her Chiaki, sum nú arbeiðir fyri japanska bíbliufelagið í Tokyo.

### **Í INDONESIA:**

Krissy og Daniel Hansen og árgamla dóttir teirra Zephaniah.

### **Á FILIPSOYGJUNUM:**

Liz og Ragnar Niclasen, sum hava virkað har og vóna at fara aftur;

Cathy og Jógvan Júst Rasmussen, sum hava virkað har og framvegis vitja í Puerto Prinsessa;

Judy og Óli á Grømma Jacobsen, sum hava virkað og búð í Manila í 10 ár, og hava vitjað á Filipsoyggjunum aftur í vár;

Monika og Tim Sharp og dótur teirra eru heima nú, tey hava verið í Naplud í fleiri ár;

### **Í PAPUA NÝGUINEA:**

Natalie og Philip Hansen við sonunum Louis og Timon, í Kovol;

Carol og Poul Joensen, sum hava virkað og eru knýtt at samkomuarbeiði í Sorimi;

Annika og Simon Flanagan við børnunum Nya, Noah, Karis, Judah og Ethan virka í Mengen;

Lili og Brian Poulsen við børnunum Elliot, Jude og Evelyn.

Upplýsingar um føroysku trúboðararnar eru mestsum allar úr BØNARLØTUNI juni, juli, august 2022 - Útg. Kristniboðssambandið